

(हिन्दी अनुभाग) एमएसएमई विकास संस्थान, इंदौर

हिन्दी दिवस समारोह एवं हिन्दी पखवाड़ा (14-28 सितम्बर, 2020) का विस्तृत प्रतिवेदन

(अ) हिन्दी दिवस समारोह एवं हिन्दी पखवाड़े का उद्घाटन समारोह दिनांक
14 सितम्बर, 2020 :-

एमएसएमई विकास संस्थान, इंदौर के द्वारा दिनांक 14 सितम्बर, 2020 को "हिन्दी दिवस समारोह" एवं हिन्दी पखवाड़े का उद्घाटन समारोह का आयोजन किया गया । समारोह में सर्वप्रथम माननीय अपर सचिव एवं विकास आयुक्त (एमएसएमई) श्रीमान देवेन्द्र कुमार सिंह (भा.प्र.से.) जी के संदेश



का अक्षरथः वाचन किया गया । हिन्दी दिवस समारोह को सम्बोधित करते हुए संस्थान के निदेशक प्रभारी श्री डी.सी. साहू के द्वारा अधिकारी एवं कर्मचारियों को हिन्दी दिवस की शुभकामनाएँ देते हुए कहा कि एमएसएमई विकास संस्थान, इंदौर के अधिकारी एवं कर्मचारी हिन्दी में बहुत कुशलता से कार्य कर रहे हैं और इसी भावना और उत्साह को निरन्तर बनाए

रखना है । उन्होंने संस्थान द्वारा आयोजित किए गए हिन्दी पखवाड़ा के अंतर्गत गतिविधियों एवं प्रतियोगिताओं में सभी अधिकारी एवं कर्मचारियों से सक्रिय रूप से भाग लेने का अनुरोध किया । संस्थान के नामित राजभाषा अधिकारी श्री गौरव गोयल ने हिन्दी पखवाड़ा के अंतर्गत आयोजित किए जाने वाले कार्यक्रमों की विस्तृत रूपरेखा से अधिकारी एवं कर्मचारियों को अवगत करवाया ।

(ब) हिन्दी पखवाड़ा के दौरान आयोजित विभिन्न प्रतियोगिताएँ एवं अन्य गतिविधियाँ :-

(1) दिनांक 15-09-2020 को अधिकारियों एवं कर्मचारियों के हिन्दी ज्ञान का सर्वेक्षण निर्धारित प्रारूप में प्राप्त किया गया , जिसमें पाया गया कि सभी कर्मचारियों को हिन्दी का कार्यसाधक ज्ञान प्राप्त है ।

(2) हिन्दी सुलेख प्रतियोगिता :-

दिनांक 16 सितम्बर, 2020 को संस्थान में हिन्दी सुलेख प्रतियोगिता का आयोजन किया गया , जिसमें कुल 11 प्रतिभागियों ने भाग लिया । प्रतियोगिता में कोविड-19 की गाईड लाईन का अनुपालन करते हुए सोशल डिस्टेंसिंग एवं सेनेटाईजेशन प्रक्रिया का पालन किया गया । सुलेख प्रतियोगिता में प्रथम पुरस्कार श्री पंकज पारकर, उ.श्रे.लि. द्वितीय पुरस्कार श्रीमती अनुज्ञा हण्डू, व.सॉ. अधिकारी , तृतीय पुरस्कार श्री नितेश कुमार, उ.श्रे.लि. एवं प्रोत्साहन पुरस्कार श्री रामखेलावन यादव, एमटीएस एवं श्री ज्ञानेश्वर चौधरी, एमटीएस के द्वारा प्राप्त किया गया ।



(3) हिन्दी कार्यशाला :-

दिनांक 17 सितम्बर, 2020 को हिन्दी कार्यशाला का आयोजन किया गया। हिन्दी कार्यशाला में



अतिथि वक्ता के रूप में भारतीय प्रबन्ध संस्थान, इंदौर के राजभाषा अधिकारी श्री जयनाथ यादव उपस्थित थे । श्री यादव ने प्रतिभागियों को राजभाषा नियम, हिन्दी में कार्य करने के सरल तरीके एवं अंग्रेजी से हिन्दी अनुवाद विषय पर सारगर्भित जानकारी प्रदान की । श्री यादव के द्वारा पॉवर पाइन्ट प्रेजेंटेशन के माध्यम से अपना प्रस्तुतीकरण दिया । कार्यशाला में 04 अधिकारी

एवं 11 कर्मचारियों के द्वारा भाग लिया गया ।

(4) हिन्दी की सहायक सामग्री का वितरण :-

दिनांक 18 सितम्बर, 2020 को हिन्दी अनुभाग के द्वारा संस्थान के अधिकारी एवं कर्मचारियों को हिन्दी में सुगमता पूर्वक कार्य करने हेतु सहायक सामग्री का वितरण किया गया , जिसके अंतर्गत कार्यालयीन हिन्दी का स्वरूप, अंग्रेजी के पारिभाषिक शब्द एवं कार्यालयीन हिन्दी के वाक्य सॉचे शामिल किए गए थे ।

(5) हिन्दी टिप्पणी एवं पत्र लेखन प्रतियोगिता :-

दिनांक 21 सितम्बर, 2020 को हिन्दी टिप्पणी एवं पत्र लेखन प्रतियोगिता का आयोजन किया गया , जिसमें प्रतियोगियों को हिन्दी पखवाड़े के आयोजन हेतु कार्यक्रम की रूपरेखा एवं वित्तीय स्वीकृति के अनुमोदन हेतु निदेशक प्रभारी महोदय को लिखी जाने वाली नोट शीट का प्रारूप तैयार करने एवं पत्र लेखन के अंतर्गत निदेशक प्रभारी महोदय के द्वारा चीफ इंजीनियर, विद्युत मंडल को कार्यालय एवं वर्कशॉप की विद्युत संबंधी समस्याओं के लिए लिखे जाने वाले अर्द्धशासकीय पत्र का प्रारूप तैयार करने को कहा गया । प्रतियोगिता में कुल 12 प्रतिभागियों ने भाग लिया जिसमें प्रथम पुरस्कार श्री पंकज पारकर, उ.श्रे.लि. द्वितीय पुरस्कार श्री नितेश कुमार, उ.श्रे.लि. , तृतीय पुरस्कार श्री प्रमोद वासनिक, कुशलकर्मी तथा प्रोत्साहन पुरस्कार श्रीमती अनुज्ञा हण्डू, व.सॉ.अधिकारी तथा प्रोत्साहन पुरस्कार श्री रामखेलावन यादव, एमटीएस को एवं विशेष प्रोत्साहन पुरस्कार श्री ज्ञानेश्वर चौधरी, एमटीएस को प्रदान किया गया ।



(6) हिन्दी निबन्ध प्रतियोगिता :-

दिनांक 23 सितम्बर, 2020 को हिन्दी निबन्ध प्रतियोगिता का आयोजन किया गया जिसका विषय : "कोविड-19 महामारी के दौर में आम नागरिक के कर्तव्य" था । प्रतियोगिता में 08 प्रतिभागियों ने भाग



लिया जिसमें प्रथम पुरस्कार श्री पंकज पारकर, उ.श्रे.लि. , द्वितीय स्थान अनुदेशक श्री बी.एस.माधवी, तृतीय स्थान श्रीमती रेखा गेहलोत , नि.श्रे.लि. एवं प्रोत्साहन पुरस्कार श्री ज्ञानेश्वर चौधरी, एमटीएस एवं श्री रामखेलावन यादव, एमटीएस को प्रदान किया गया ।

(7) राजभाषा विभाग के कार्यालय ज्ञापन क्रमांक

- 11034/02/2019 रा.भा. (नीति) दिनांक 31-07-2020 में दिए गए निर्देशों के अनुसार कार्यालय में प्रदर्शन हेतु हिन्दी भाषा की कुल 11 प्रमुख सूक्तियों को तैयार कर प्रमुख स्थानों पर लगाया गया ताकि हिन्दी के प्रति जागरूकता बढ़ाई जा सके ।

इसके अतिरिक्त दिनांक 22 सितम्बर, 2020 को संस्थान की नाम पट्टिकाओं एवं रजिस्ट्रों, मुहरों आदि का राजभाषा नियमों के मानदण्डों के अनुसार अवलोकन किया गया एवं संबंधितों को तदनुसार निर्देश दिए गए । दिनांक 24 सितम्बर, 2020 को संस्थान के पुस्कालय में उपलब्ध हिन्दी साहित्य एवं प्रकाशनों को प्रदर्शित किया गया ताकि अधिकारी एवं कर्मचारी इनका उपयोग कर अपने भाषा कौशल को बढ़ा सकें । दिनांक 25 सितम्बर, 2020 को अधिकारी एवं कर्मचारियों के लिए क्विज एवं हिन्दी गीत गायन कार्यक्रम का आयोजन किया गया ।

(स) हिन्दी पखवाड़ा समापन समारोह एवं पुरस्कार वितरण समारोह :-

दिनांक 28 सितम्बर, 2020 को हिन्दी पखवाड़े का समापन समारोह आयोजित किया गया , जिसमें मुख्य अतिथि के रूप में श्रीमती वसुधा गाडगिल, प्रसिद्ध हिन्दी साहित्यकार ने भाग लिया । अधिकारी एवं कर्मचारियों को संबोधित करते हुए श्रीमती गाडगिल ने बताया कि हिन्दी की भारत ही नहीं विदेशों में भी व्यापक स्वीकार्यता है , केवल राजनीतिक उद्देश्यों की वजह से



कहीं कहीं इसका विरोध किया जाता है किन्तु जब व्यावसायिक हितों की बात आती है तो वे भी हिन्दी का उपयोग सहजता से करते हैं । दक्षिण के राज्यों में अनेक संगठन हिन्दी के प्रचार-प्रसार के लिए बहुत अच्छा काम कर रहे हैं और इसका व्यापक असर भी हुआ है । उन्होंने बताया कि किसी भी भाषा की सबसे बड़ी विशेषता यह होती है कि वह दूसरी भाषाओं के शब्दों को कितना स्वीकार कर पाती है और हिन्दी इस मायने में विष्व की सर्वश्रेष्ठ भाषा है जिसमें अनेक भाषाओं के शब्दों का उपयोग सहजता से किया जा सकता है । तकनीकी संस्थानों को भी तकनीकी शब्दों का जस के तस प्रयोग करके हिन्दी में कार्य करने



को प्राथमिकता देना चाहिए जिससे तकनीकी शिक्षा की ग्राह्यता सहज और सरल बन सके ।

कार्यक्रम की अध्यक्षता करते हुए संस्थान के निदेशक प्रभारी श्री डी.सी. साहू ने हिन्दी पखवाड़े के सफलतापूर्वक आयोजन के लिए अधिकारी एवं कर्मचारियों को बधाई दी । उन्होंने कहा कि हिन्दी दिवस और हिन्दी पखवाड़े का

आयोजन न केवल हिन्दी के प्रयोग के लिए प्रेरणादायी होते हैं अपितु कर्मचारियों को विभिन्न सामाजिक विषयों, पर लेखन, चिन्तन का अवसर प्रदान करते हैं और यह पखवाड़ा कार्यालय के लिए एक उत्सव और त्यौहार के रूप में आनंद एवं उत्साह प्रदान करता है ।

अतिथियों का स्वागत करते हुए संस्थान के सहायक निदेशक श्री विजय गर्गे ने कहा कि बगैर किसी दबाव और कठोर कानून के केवल प्रोत्साहन मात्र से जिस तरह हिन्दी का स्वस्फूर्त प्रसार तेजी से होता जा रहा है उससे हिन्दी के प्रति चिंता का कोई कारण नहीं रह जाता है । संतोष का विषय है कि संसद में ,मीडिया में, विज्ञापनों में हिन्दी का बोलबाला होता जा रहा है और बगैर दबाव के सभी के द्वारा स्वीकार करना ही हिन्दी की सबसे बड़ी विशेषता है ।



कार्यक्रम का संचालन सहायक निदेशक एवं नामित राजभाषा अधिकारी श्री गौरव गोयल ने किया , उन्होंने हिन्दी पखवाड़े के अंतर्गत आयोजित विभिन्न गतिविधियों की जानकारी अतिथियों को प्रदान की ।



कार्यक्रम के प्रारम्भ में हिन्दी दिवस के अवसर पर प्राप्त माननीय एमएसएमई मंत्री श्री नितिन गडकरी का संदेश का वाचन अक्षरथः किया गया । मुख्य अतिथि महोदया के करकमलों से हिन्दी पखवाड़े के दौरान आयोजित हिन्दी निबन्ध, सुलेखन और टिप्पणी एवं पत्र लेखन प्रतियोगिता के 16 प्रतिभागियों को नगद राशि एवं प्रमाण-पत्र प्रदान कर पुरस्कृत किया गया । कार्यक्रम के अंत

में सभी का आभार प्रदर्शन आपुलिपिक श्री राजेश पाराशर के द्वारा किया गया ।